

ఆశల బండి



యామినీ సుస్వతి

ఆశల బండి మధ్యతరగతి మనిషి.
అశోపహతుడు మధ్య తరగతి
మానవుడు.

బలహీనతల నిధి మధ్యతరగతి
ప్రతినిధి.

బ్రతుకు భ్రమల చేహరి మధ్య
తరగతి కలల విహరి.

అతడు మానవుడు.

మానవత్వం జీవించి మరణించిన
మానవుడు. మానవుడు.

అతని జీవితం ఆశల ఒంటి స్తంభంపై
నిర్మించిన గాలి మేడ.

* * *

అది అతని మనస్సుకి విశ్రాంతి
యిచ్చే మేడ.

* * *

ఒక్కసారి ప్రభుత్వం ఓ నిర్ణయం
తీసుకుంటుంది. పాలసీ పేర తీసుకునే ఆ
నిర్ణయాలు కొందరి జీవితాలని ఎంతగా
మార్చేస్తాయో చట్టం చేసే ఆ అధికారులకి
తెలీదు. ఒకే వూళ్లో చాలా సంవత్సరాలు
ఉద్యోగం చేస్తున్నవాళ్లని బదిలీ
చేయాలని ప్రభుత్వం తీసుకున్న నిర్ణయం
ప్రకారం చిదంబరానికి ఆ వూరినుంచి
తాలూకా హెడ్ క్వార్టర్స్ కి బదిలీ
అయింది. అతను ఉద్యోగంలో చేరిన
ఇరవై రెండేళ్లకి మొట్టమొదటిసారిగా
బదిలీ వచ్చింది.

నిజానికి చిదంబరానికి స్వంత
వూరంటూ ఏదీ లేదు. అతను ఎక్కడ
పుట్టేదో అతనికే సరిగ్గా తెలీదు. బుద్ధి
తెలిసీ తెలియని వయస్సులోనే అతను
హస్తల్లో చేరాడు. చేరేక అతనికి మాస్టారు
చెప్పిన మాటలు గుర్తున్నాయి బాగా.

“బాబూ! ప్రభుత్వం మీకోసం
ఎన్నో చేస్తోంది. ఎంతెంతో ఐర్దు
చేస్తోంది. ఎన్నో సౌకర్యాలు కలిగిస్తోంది.
ఫీజులు లేకుండా చదువు చెబుతున్నారు.
తిండి పెడుతున్నారు. దుస్తులు కుట్టిస్తు
న్నారు. చదువుకున్నాక రిజర్వేషన్స్
కల్పించి ఉపాధికల్పన కూడా చేస్తోన్నారు.
ఇంతకంటే ఏ తల్లితండ్రీ ఏ కొడుకు
కోసం చేస్తారు.

మీరు ఈ అవకాశాన్ని దుర్వినియోగం
చేసుకోకండి! సద్వినియోగం చేసుకోండి.
బాగా చదువుకోండి! మంచి మార్కులు
తెచ్చుకోండి!”

ఆ మాటలు చిదంబరం మనస్సులో
శిలాక్షరాలుగా నిలిచాయి. అందుకే అతను
చదువుకున్నన్ని రోజులూ హైస్కూల్లో,
కాలేజీలో స్టయిఫండ్, స్కాలర్ షిప్,
మెరిట్ స్కాలర్ షిప్ లాటివి వుంటే
అవి అతనికి తప్పనిసరిగా దక్కాలి.
దక్కేవి!

శ్రద్ధగా చదువుకోవటం, ఫస్ట్ గ్రేడ్ లో
వుండటం, ఫస్ట్ రాంక్ లో స్కూలు ఫస్ట్
రావటం చిదంబరం సాంకేతిక లక్షణాలు.
చిరునవ్వు చెరక్కపోవటం, వినయంగా
మాటాడటం, టీచర్ల పెద్దల అభిమానాన్ని
పంపాదించటం అతని చిహ్నాలు.
పదుగుర్లో వున్న ఒకడిగా గుర్తింప
బడటం అతని ప్రత్యేకత! ఒకడిగా
వున్నా లెక్కింపుకి రావటం అతని
జీవలక్షణం.

చదువు పూర్తయింది. ఉద్యోగం
వచ్చింది. మొదటినుంచీ ఇతన్ని
గమనిస్తోన్న ఓ పెద్దమనిషి తన
కూతుర్నిచ్చి చేశాడు. భార్యతో తొలి

సారిగా ఆ వూళ్లో అడుగుపెట్టాడు
చిదంబరం.

పదప్రవేశం అయిన రోజున ఆ వూరి
పెద్దల్ని, గ్రామాధికారుల్ని, ఎంతగా
మెప్పించి మనస్సు చూరగొన్నాడో-యీ
యిరవై రెండేళ్లలోనూ అతనూ అతని
భార్య పిల్లలు దాన్నలాగే నిల్చుకున్నారు.

యోగ్యుడు, నెమ్మదైన వాడు, మంచి
వాడు అనే కితాబు సంపాదించుకున్నాడు
చిదంబరం. దాన్ని పదిలంగా పితౄర్జితం
లాగా కాపాడుకున్నాడతను.

అధికారంలో, అధికారుల్లో ఎన్నో
మార్పులు వచ్చాయి. ప్రెసిడెంట్లు సర్పం
దులుగా మారిపోయారు. బ్లాకులు, సమి
తులు అయ్యాయి. బోర్డులు పరిషత్తు
లయ్యాయి. అయితేనేం చిదంబరం
జీవనగతిలో మార్పు లేదు. ఆ వచ్చే
కొద్దిపాటి జీతంలోనే అతనూ, భార్య,
ముగ్గురమ్మాయిలు, ఇద్దర బ్బాయి లూ
పొంగి బ్రతకటం నేర్చుకున్నారు. ఆ
పునత చిదంబరం భార్యమణికి మాత్రమే
చెందదు. ఉన్నదాన్నోనే కాలుముడుచు
కు ని పడుకోవాలన్నది చిదంబరం
సిద్ధాంతం. అది ఇంటిల్లిపాడికి నేర్పించా
డతను.

* * *

బావిలోనుంచి చెరువులో సద్దట్ట
యింది యిప్పుడు. అంతకుముందు మను
మంచివల్లెలో కాపురం. ఇంటి బాడుగ
చాలా స్వల్పం. నామకేవాస్తే పదిరూపా
యలు. పాలకి నెలకి నాలుగు రూపాయలు.
మజ్జిగ కొన్నపాపాన పోలేదెన్నడూ!
కూరానారా వూరికే దొరికేవి. చిదంబరం
యింటికి కాయగూరలు తెచ్చివ్వటం ఓ

నేవగా భావించేవాళ్ళు. వంటచెరుక్కి ఏనాడూ యిబ్బంది పళ్లేదు. కొన్నేడు. మోపులు మోపులు తెచ్చి పడేసేవారు. రూపాయి కిరోసిన్తో ఇల్లు వెలిగేది.

ఇక యిప్పుడో! అమ్మబాబోయ్! గాలి పీలిస్తే డబ్బు! విడిస్తే డబ్బు! పాలు లీటర్ మూడూ, నాలుగూ! మజ్జికే (పెరుక్కి కాదు) రోజుకి అరలీటరు పాలు కావాలి. కరెంటుకి ఫ్లాట్ చార్జీ పదిరూపాయలు. ఇంటి అద్దె ఎనబయ్యే రూపాయలు. వంటచెరుక్కి నెలకి ముప్పై చాలటంలేదు. కూరగాయలకి రోజూ రూపాయి రూపాయిన్నరా తగలేసినా జిహ్వాకి రుచిగా తగలటంలేదు.

ఏం బ్రతుకులు?

పట్టణాల్లోనే యిలా అయితే సిటీల్లో ఎలా బతుకుతున్నారో అనుకున్నాడతను. పిల్లకాలువ నించి సముద్రంలోకి కొట్టుకొచ్చినట్టుగా వుంది స్థితి. వచ్చే జీతంలో మార్పులేదు. పెరిగిన ఇంటి అద్దె అలవెన్స్ ఏమూలకి వచ్చేట్టు! బ్రతికే తీరులో మాత్రం ఎంతో మార్పొచ్చింది! ఎలా లంకె కుదుర్చుకునేది?

డబ్బు! డబ్బు! డబ్బు!

ఎక్కడ చూసినా డబ్బుతో అవసరం. ఎటుచూసినా డబ్బు కల్పించే అవసరాల నాట్యం. పిల్లలంతా హైస్కూల్లో, జూనియర్ కాలేజీల్లో చదువుకుంటున్నారు. ఎక్కడా తప్పటంలేదు. మార్కులు బాగా వస్తున్నాయి. ఇక చదువు వద్దనేదెలా? ఎవరిని మాన్పించేట్టు? అమ్మాయిలయితేనేం చదవనక్కర్లేదా?

ఇక్కడికి వచ్చాక పిల్లలతో మరో రెండు గొడవలు ఎక్కువ అయ్యాయి. స్కూలు డ్రస్సు అంటూ తలా రెండు మూడు జతల గుడ్డల ఖర్చు. ఆ షాఫోయి పట్టింపు లేదు. రూల్స్ వున్నా పల్లెల్లో పాటించే దెవరు? రెండో గొడవ సినిమాలు! వీధి వీధి అంతా

రోజూ సినిమాలయాలకి వెళ్ళి అభిమాన నటీనటుల్ని దర్శించుకుని వస్తోంటే లేత మనస్సుల్ని ఆపేదెలా?

అవసరాలు రెట్టింపు అయ్యాయి—

ఆదాయం మాత్రం అంతే వుంది.

జీతం డబ్బులు మొదటిరోజు పర్చు నిండుగా వుంటాయి. రెండోరోజు పదుల్లో— మూడోరోజున ఒకట్లలో— నాలుగోరోజు చిల్లర క్రింద అయిపోతున్నాయి.

ఎవరితో చెప్పకునే బాధ యిది.

పెరిగిన జీవన వ్యయంతోపాటు పెరగని జీతంయిచ్చే యాజమాన్యాన్నా? అది ప్రభుత్వం రీతి. దాన్నే మనగలం? ఎలా మనగలగటం?

మారిపోయిన ఆర్థిక పరిస్థితుల్నూ!

వాటికి బాధ్యులెవరు?

ఈ పరిస్థితి మారేదెలా?

మార్చేదెవరు?

* * *

ఆ రోజు సహ ఉపాధ్యాయుడు సాయంకాలం ఆరింటికి ఏదో చార్జు గబగబా, తిరిగేస్తూ, గుణితం, గణితం, రీడింగ్ చేస్తూ ఏవేవో అంకెలకి ఎదురుగా పది ఇరవై రాసేస్తున్నాడు.

చిదంబరం దగ్గరగా వెళ్లేడు.

మేనక వచ్చినా చలించని ధీతత్వంతో ఉన్న విశ్వామిత్రుడిలాగా చార్జులో మునిగిపోయాడు చిదానందం.

‘ఏమిటి?’ పక్కనే కూర్చుంటూ అడిగాడు చిదంబరం.

ఆ ప్రశ్నకి చిదానందంగా నవ్వి “డబ్బు సంపాదించే సులువైన మార్గం” అన్నాడతను.

“ఎలా?” అడిగేడు చిదంబరం.

చెప్పాడతను—

తొలిసారి సినిమాతారని అతి దగ్గర్లో చూసిన సల్లెటూరి అర్చకుడిలా, జీవితంలో మొట్టమొదటిసారిగా ఎలక్షను

మీటింగులో ప్రధానిని చూసిన గిరిజన మహిళలా అయ్యాడు చిదంబరం.

‘డబ్బు అంత సులువుగా వస్తుందా?’

‘అందరికీ రాదు. ఈ రీడింగ్ తెలిసి వుండాలి. ఈ రన్నింగ్ తెలిసి వుండాలి. ఓపన్ ని, క్లోజుని పట్టుకోగలగాలి. అబ్బా! అదో యజ్ఞంలే! నీ కెందుకు?

జేబులోంచి పదిహేను పైసలు తీశాడు. తనూ రాశాడు. ఊహల అతనితో రాయించాడు.

‘ఇంతేనా?’ పెదవి విరిచాడు.

‘జీతంలో మిగిలింది’ పేలవంగా నవ్వేడు చిదంబరం.

ఆ మరుసటిరోజు ఉదయం ఆ ఇంట్లో లక్ష్మీదేవి గలగలలతో మొదలయింది. ప్రొద్దున్నే పన్నెండురూపాయలు తీసుకుని వచ్చాడు చిదానందం. ‘ఇదిగో నీ డబ్బు’ అంటూ యిచ్చాడు.

‘బ్రాకెట్ వచ్చిందా?’ అత్రంగా అడిగాడు.

‘నువ్వు అదృష్టవంతుడివి. తొలిరోజే నంబర్ తగిలింది!’

‘నీకు రాలేదా?’

‘నాకు ఎనిమిదొందలు వచ్చింది!’ అన్నాడతను గర్వంగా.

చిదంబరం నోరు తెరిచాడు ఆశ్చర్యంగా.

చిదానందం వెళ్లిపోయాడు.

చిదంబరం జీవితంలో సులువుగా డబ్బు సంపాదించాలనే ఆరాటం మొదలైంది.

‘అది తన కోసమేమిటి?’

తనకేం కావాలి! ఏమీ అక్కర్లేదు.

తన భార్యా బిడ్డలు సుఖంగా వుండాలి. వాళ్ళ సంక్షేమంకోసం డబ్బు సంపాదించాలి అంతే! వాళ్ళు కడుపు నిండా తిని, కంటినిండా నిద్రపోయి, వంటినిండా మంచి గుడ్డ కట్టుకోవాలి. పిల్లలు బాగా చదువుకుని యోగ్యులు కావాలి!” అనుకున్నాడతను.

యువ దీపావళి ప్రత్యేక సంచిక

బిగినర్స్ లక్ చాగా పనిచేసింది. రోజు బ్రాకెట్లు, ఓపనో, క్లోజో ఏదో ఒకటి 'తగుల్తోంది'. అంతో యంతో డబ్బులు వస్తున్నాయి.

కానీ బిగినర్స్ లక్ ఎన్ని రోజులు వారం తిరిగేసరికి మొక్కలాటి ఆశ వటవృక్షమై కూర్చుంది. అప్పైనా చేసి ఆదాలన్నది అటగాళ్ళ సిద్ధాంతం. అదీ అబ్బిందతనికి. రోజులు గడిచిపోతున్నాయి. మెలిమెల్లిగా చేబదుళ్ళ స్థాయి ప్రాంసరీనోట్లలోకి అభివృద్ధి చెందింది.

ఆపుడున్న పల్లెలో ఆ రోజుల్లో అప్పడగలంటే నామోషి అయినా అప్పు అడిగే అవసరమూ రాలేదేనాడు. ఈ వూళ్ళో ఎక్కడ చూసినా అప్పులే! అప్పులు! అప్పులు! బట్టల కొద్దో, పచారీ కొద్దో... వ్యక్తుల వద్ద....

తన పరపతి పెరిగిందనుకున్నాడు చిదంబరం.

* * *

చాలా రోజుల తర్వాత....

ఆ రోజు ఒక్కసారిగా పాతిక రూపాయల 'కుండలీకరణం' - అదే బ్రాకెట్ - చిదంబరాన్ని దేవతలా అనుగ్రహించింది.


ఒక్కసారిగా రెండు వేలు!

అమ్మబాబోయ్! దాదాపు మూడు నెలల జీతమంత! ఎన్నడూ యంత డబ్బు కల్లారా చూశ్చేడు - నెలంతా గొంతు చించుకుని అరిచినా వచ్చేది బొటాబొటేగా ఎనిమిదొందలు! అదే యిప్పుడు! ఒక్క పూటలో - సాయంకాలంనుంచి ఉదయం లోగా రెండువేలు - అదృష్టంలాగా వచ్చేయి.

ఇలా వారాకోసారి వస్తే:

నెలకి రెండు నాలుగులు ఎనిమిది వేలు.... సంవత్సరానికి దాదాపు లక్ష! ఎప్పటి కప్పుడు బ్యాంక్ లోను - వడ్డీతో యిస్తే లక్షకి మరో అరలక్ష.... పదేళ్లు గడిస్తే అసలే పది లక్షలు. వడ్డీ మరో

యువ దీపావళి ప్రత్యేక సంచిక



పదిహేను. పాతిక లక్షలు.... తను రిటైరయ్యేనాటికి పాతిక లక్షల అస్తి.

స్వంత యిల్లు కట్టుకోవాలి. కొంత పొలం కొనుక్కోవాలి తిండికి చాలినన్ని బియ్యం రావాలి. దాన్లో పాడి పంట యిల్లా ఓహ్.... అంతకంటే యింకేం కావాలి.... తను తప్పక సాదించాలి."

చిదంబరంతాను టెన్సింగ్ - హిల్లరీల వారసుడ ననుకున్నాడు.

అతనలా ఊహలోకాల్లో విహరిస్తావుంటే చిదానందం వచ్చి అభినందించాడు.

"గుడ్ లక్! ఆ నంబర్ నాకూ చెప్పివుంటే నేను వంద ఆడేవాడిని. దశరథ వెయ్యి రూపాయలు వేసేవాడు."

ఆ మాటవిని నిర్భాంతపోయాడు చిదంబరం. 'అంత అద్భుతం!'

వెర్రివాడిని చూసినవ్వివట్టుగా నవ్వేడతను. 'బాంచేలో కొందరు ఓపనోకి లక్ష - క్లోజోకి రెండు లక్షలు అద్దారు తెలుసా? అసలు డబ్బు లెక్క పెట్టరు, నువ్విచ్చిన డబ్బు కట్టపై నీ నంబర్ వేసి ఓ మూలకి వీసిరేసి నీ స్లిప్ పై సంతకం చేస్తారు - తగిలినపుడే చూసి యిచ్చేది. డబ్బు తీసుకునే బుక్కింగ్ కొంటర్లోంచి డబ్బుంతా ఓ గదిలోకి విసిరేస్తారు. అది రిజర్వ్ బ్యాంక్ లో స్ట్రాంగ్ రూంలా వుంటుంది!" అన్నాడు.

అది విన్న చిదంబరం పాతిక లక్షల కోసం పదేళ్లు అగాలనుకున్న తన అజ్ఞానాన్ని నిందించుకున్నాడు.

అదృష్టం వరిస్తే లక్షలకి లక్షలు రోజుల్లోనే వస్తాయి. 'అంతా రన్నింగ్ చూసి నంబర్ తీయటంలో వుంటుంది. తను ఓ మంచి రన్నర్ ని పట్టుకోవాలి' అనుకున్నాడు.

"మరి వి:దో!"

"విందా!"

"ఆ! మందూ - మజా!" అన్నాడు చిదానందం.

తర్వాత చిదంబరం ఊహ అంటున్నా అతను విన్నేడు. విందూ - మందూ రెండూ రుచి చూపించాడతనికి.

తొలిసారిగా విస్కీ గొంతు దిగుతూ వుంటే ఆకాశాన మబ్బుల్ని చూసి పురి విప్పిన నెమలిలా అయింది అతనికి మనస్సు. బాధ, సంతోషం జమిలిగా ఎలా ఉంటాయి. కష్టం, సుఖం కలిసి కట్టుగా ఎలా జీవిస్తాయి.

అవి మందు మజారో వుంటాయనుకున్నాడతను.

* * *

ఆ రోజు ప్రొద్దుపొడవటమే మహా దుర్మార్గంగా పొడిచింది. ప్రతిరోజూ కల్లుపాక చూడందే బ్రతకలేని తాగుబోతు బ్రతుకులా మబ్బు కమ్మేసింది.

తొలిసారి తాగినవాడు భార్యబిడ్డలకి ముఖం చూపించలేక చాచేసినట్టుగా సూర్యుడు మబ్బువాటుకి ముఖం చాచేసి నట్టుగా చాచేసుకున్నాడు.

అప్పు తీర్చలేని తాగుబోతువాడింటి మీద అప్పుదార్లు దాడిచేసినట్టు ఆకాశం నిండా మబ్బులు బైతాయించాయి. తాగు బోతు బుడిబుడి ఏడ్పులు ఏడ్చినట్టుగా అడపాదడపా చినుకులు రాలుతున్నాయి.

చిదంబరానికి రాత్రి హేంగోవర్ యింకా తగలేదు. అలాగే నిద్రలేచాడు. రాత్రి చేసిన తప్పుడుపనికి తనలో తనే సిగ్గుపడ్డాడు. మజా చేయమన్నం దుకు చిదానందాన్ని, చేసుకున్నందుకు తనని తిట్టుకున్నాడు.

వాడిన ముఖంతో వీడని సిగ్గుతో ఇల్లు చేరుకున్నాడు.

ఆ రాత్రంతా గాబరాగా గడిపింది మణి. పిల్లలు తెలిసినచోటనల్లా వెదికి వచ్చారు. అక్కడికి వెళతాడు అని ఆచూకీ తెలిసినచోటకల్లా వెళ్లొచ్చారు. అయినా చిదంబరం ఎక్కడుందో చిదందర రహస్యమే అయింది.

'అయన్ని' అల్లంత దూరాన చూడ గానే మణి ముఖం మణిదీపమైంది.

'రాత్రంతా ఎక్కడున్నారు?' అడి గింది గాబరాగా.

చిదంబరం మాట్లాడేడు. జేబులో మిగిలిన డబ్బు యిచ్చాడు.

"పద్దెనిమిది వందలు" లెక్క పెట్టింది మణి.

ఎర్రపడిన కళ్లు- పీక్కుపోయిన ముఖం. అలవాటు లేక సిగ్గు-

భర్తముఖం చూసి ఆశ్చర్యపోయిం దామె.

"ఏమైంది అలా వున్నారు? డబ్బెక్కడిది?"

"ఎక్కడిది? ఎత్తుకొచ్చా? ఇస్తే దాయక- ఏం ప్రశ్నలు?"

కన్నుమన్నాడు చిదంబరం- తొలి సారిగా జీవితంలో భార్యపై నోరుచేసు కున్నాడు.

గుప్పుమంటున్న వాసనని చేత్తో ఆపుకున్నాడు.

భర్తని పరీక్షగా చూసిందామె. "తాగేరా" స్థిమితంగానే అడిగింది.

కన్నుమన్నాడు చిదంబరం. "తప్పేం తప్పేం తాగితే? ఏదో అనుకోకుండా దండిగా డబ్బొచ్చింది. అందరం కలిశాం. జల్నా అన్నారు. కాదనేదెలా? బలవంతం చేస్తే గుక్కెడు..."

ఆ మాటలంటున్నపుడు అతని కళ్లె దురుగా క్వార్టర్ డాటిల్ విస్కీ మెదిలింది. ఆరకోడి కదలాడింది.

నోట్లో పైటచెంగు కుక్కుకుందామె. పిల్లల ముందు 'వాడు' వద్దనుకుంది. అయినా గతించిన దానిగురించి పోట్లాడితే ఏం లాభం?

భార్యను లొంగదీశా ననుకున్నాడు అతను. అలవాటుమనిషిని జయించినట్టు-

* * *

ఒక్కసారిగా రెండువేలు రావటంతో ఆశ ఎక్కువైంది. వచ్చిన రెండువేలూ నెల తిరక్కముందే ఎక్కడినుంచి వచ్చాయో అక్కడికి వెళ్లాయి 'పంచాగ్ని విద్య'లో జీవుడిలాగా.

అప్పు చేస్తున్నాడు. కొత్తగా అలవా టైన పేక ఆడుతున్నాడు మరి అరింటికి బ్రాకెట్ రాస్తే తొమ్మిది దాటందే వోపనింగ్ రాదు. అంతదాకా ప్రొద్దు పోయేదెలా? అందుకే పేకాట....

జీతం అడ్వాన్సుగా రాసి తెచ్చుకుని బ్రాకెట్స్ కడుతున్నాడు. ఆరు నెలల జీతం అడ్వాన్సుగా తీసుకున్నాడు. పెన్సి వర్ ఎడ్వాన్సులు, లోన్లు ఎప్పుడో అయి పోయాయి. ఓపన్ రాకపోతే కలిగే బాధ ఎలా తీరాలి? అందుకే 'మజా'లో అల వాటైన మందుని 'సేవిస్తున్నాడు'.

డబ్బు వచ్చినా రాకున్నా రోజూ

'మందు' కొడుతున్నాడు. అది బాగా అలవా టైంది. దాన్ని విడవలేడు. దీన్ని వద లేడు.

అశ! అశ!

ఎప్పుడో 'జాక్ పాట్లో' పోయిన డబ్బుంతా పేకాటలో తిరిగొస్తుందని! ఎప్పుడో బ్రాకెట్స్ తగుల్తాయి; పోయిన డబ్బుల్లా వచ్చి 'లక్షల' కదికారి అవు తానని!

ఆకాశ హర్యునిర్మాణానికి ఆశలు పునాదులు- కలలు గోడలు.... కోరికలు పైకప్పులు.... గుడ్డి నమ్మకం అలం కరణలు.... ఎప్పుడు పూర్తవుతుందా మేడ?

* * *

ఆరునెలలు గడిచాయి.

రోజూ బ్రాకెట్ అందినట్టే అంది ఆశలు పెంచి అదిలోను, అంతంలోనో తన్నేస్తోంది. మనసుకి కలిగిన బాధ పోయేందుకు క్వార్టర్ ఖాళీకాక తప్పటం లేదు. పేకలో జాక్ పాట్ తన్నేస్తోంది. రాండ్ లో ఒకటోరెండో గెలిస్తే, మిగతా అన్నీ పెనాల్టీలు. జాక్ పాట్ లో ఆల్ కౌంట్ తప్పటంలేదు. ఆశ అంతా జాక్ పాట్ మీదే మరి. షో చేస్తే నాలుగొంద లొస్తాయి. కానీ అది తప్పుతోంది. మసాలా కరిగిపోతోంది.

అప్పులు మనిషిని మంచులా కమ్మేస్తు న్నాయి. మబ్బుల్లా ముం చేస్తున్నాయి.

నలుగురిలో మునుపటిలా తిరగలేడు. మాట్లాడేడు. సిగ్గు, బెరుకు, చేతకాని తనం తెచ్చిన ఆవమానం. ఆశముంచిన ఆవకరం. అలవాటుని చంపుకోలేని బల హీనత. ఇప్పుడు ఏ విధంగా చూసినా వెనక్కి వెళ్లేని ఆశచేసిన చెరువు.

చుట్టూ ముళ్లకంచెలా కమ్ముకున్న పరిస్థితులు.

ఓ రోజు సాయంకాలం... బస్టాండులో తెలిసిన ముఖాన్ని అప్పు అడగటానికి వెళ్లి వస్తున్నాడు.

యవ దీపావళి ప్రత్యేక సంచిక

అప్పుడు కలిశాడు మనుమంచివల్ల మిత్రుడు.

సంస్కరణలేని జుత్తు. పీక్కుపోయి కళాకాంతులు నశించిన ముఖం- గజు గోళాలావున్న కళ్లు. మాసిన చొక్కా- శ్రద్ధలేని జీవితంలాగా ముఖంనిండా నైరాశ్యం....

“నువ్వు నువ్వేనా?” అశ్చర్యంగా అడిగాడతను.

చచ్చిన చావైంది చిదంబరానికి.

“ఏం దిట్లా తయారైనావ్? మనూళ్లా చెబ్బే నేన్నమ్మలా? ఏందిది సార్? రోజూ మట్లా అడ్డన్నవంట గదా! తాగుతవంట గదా! ఇస్సేటు అడ్డన్న వంటగదా! అన్నీ అప్పులేసినావంటగదా! మొన్న సుబ్బారెడ్డి కన్పిస్తే అప్పగినావంట గదా?” పట్టపగలు సూర్యుడిని కమ్మేసిన చిక్కని మబ్బులో వడగళ్ళవాన కురిసి నట్టుగా అడిగాడతను.

నోరెత్తలేదు చిదంబరం. తల దించు కున్నాడు. తనకంటే వయసులో, చదువులో, యోగ్యతలో అన్నిటా చిన్నవాడు యీ రోజు-యిలా నడిరోడ్డులో నిలేసి, నిర్దేశి ప్రశ్నిస్తోవుంటే....

“సార్! ఎంత బాగుండినావ్ నువ్వు! అప్పటికి యిప్పటికి ఎంత యతాశం! ఇదేంది యిట్లా చెడిపోయినావ్? ఈ వూరాచ్చి పాడై పోయినావ్ సార్! నీకు డబ్బాక ఎందుకు పుట్టిందిసర్! ఎవరైర్ని నార్ సార్ యిది! ఇట్లయితే నీ పిల్లలేం గావాల? అమేం గావాల? ఎట్లాబతుకు తారు?”

దించిన తలెత్తలేకపోయాడు ఉత్తమ ఉపాధ్యాయుడు.

“సార్! తలారిపెద్దన్న తాగుతుంటే బుద్ధిచెప్పి మాన్పించినావ్! మాదిగెంకడు తాగి దొంగతనాలు చేస్తుంటే బుద్ధిచెప్పి మాన్పించినావే! నువ్విట్లా ఎట్లయినావ్ సార్! ఒకరికి చెప్పేవాడివి నువ్విట్లా చెప్పించుకోవాలా?”

చిదంబరానికి పాతాళానికి దిగిపో తున్నట్టుగా వుంది.

“పిల్లలవదువు లెటా? పెండిండెటా? అస్సలు నువ్వేం దిట్లయినావ్! నీ ఆరో

గ్యమేం గావాల? ఇది బాగలేదు సార్! నువ్వు మళ్ళా మనూరికి మార్పిందుకో!”

చిదంబరం తలూపేడు.

“కాఫీ తాగుదాం రా సార్!”

జేబులో ఏమీ లేదు. అందుకే నంబరు రాయించటానికి, పేకలో చేయి కలపటానికి, సీసా సీలు తీయటానికి అన్నిటికీ బదులు కోసం వెళ్ళేడు. అప్పైనా సరే అని వెళ్ళేడు. కాఫీ కీ రి దిగంతాలకి పాకింది. అప్పు పుట్టలేదు ఇప్పుడు హోటలుకి ఎలా వెళ్ళాలి!

‘రా సార్! కాఫీ తాగుదాం. బిల్లు నే నిస్తా!’

కబేలాకి మేక వెళ్ళినట్టు వెళ్ళేడు.

టిఫినయింది. తృప్తిగా తిని ఎన్నాళ్ళ యిందో! కాఫీ తాగేరు.

“సార్! మనూరికి రా! పొలంగుత్తు కు తీస్కో. ఎవరో ఒకరం మేం పండిస్తాం. అప్పులు తీర్తాయి. ఇంత పొలం కొనుక్కో! నేను యింటికి స్థలం యిస్తా! కొట్టం యేస్కో! నీ కింకేం బిచ్చంటి. పిల్లలని బాగా చదివించు.”

“అలాగే!” గొంతు పెకిలింది చిదంబరానికి.

“వస్తా సార్! నీకు నేను చెప్పేటం తోణీ కాదు. నీకాడ చదువుకున్నా నాకు బుద్ధిచెప్పినవాడివి. అదే నా బాధ” వెళ్ళిపోయాడు అతను.

మరణశిక్ష విధించినట్టుగా బాధపడి పోయాడు చిదంబరం.

* * *

ఆ రోజు సాయంకాలం. అరుగంటల నుంచి బాధపడుతున్నాడు; మధన పడు తున్నాడు. ‘ఇక లాభంలేదు. ఈ అప్పులు తీరవు! ఒకటా రెండూ పాతిక వేలు! ఈ అప్పు తీర్చటానికి తనకేముంది? ఇల్లా! వాకిలా! ఆస్తా! ఎట్లా తీర్చాలి అప్పు? ఇక ముందు జీవితం ఎలాగా?’

చిన్నరెడ్డి మళ్ళీ పలెకి రమ్మన్నాడు. బ్రెవేస్తే ట్రాన్స్ఫర్ రావచ్చు. కానీ ఏ ముఖం పెట్టుక వెళ్ళాలి! అక్కడ అందరూ ధోషిని చూసినట్టు చూస్తారు. దాన్ని భరించేదెలా?

ఈ బతుకు బాగుపడదు. బ్రాకెట్లో డబ్బురాదు. అదెప్పుడో తేలిపోయింది.

అప్పుడప్పుడు ఆశ కల్పించటానికి వచ్చింది. తను ఆ ఆశకి బందీ అయ్యాడు. నిజంగా డబ్బోచ్చే అంత అదృష్టమే వుంటే ఎప్పుడో వచ్చేది! పేకాటలో డబ్బు అసలే రాదు. అసలు తనకి ఆట బాగా వస్తే కదా! వచ్చేదయితే ఎప్పుడో వచ్చేది కదా! ఏదో వస్తుందనే ఆశతో వేలకి వేలు తగిలేశాడు.

చూతున్న పెళ్ళి కెటా చెయ్యాలి! కొడుకుల చదువుల మాటేమిటి? తమిద్దరి బ్రతుకు మాటేమిటి?

రోజూ యీ వేళ అయ్యేసరికి నంబరాయందే మనస్సురుకోదు. ఆ సమయానికి ఏదో రన్నింగ్- ఎవరో చెప్పిన నంబరు. ఆశ.... అదీ తన దారిద్ర్యమంతా తీరేంత రావాలనే ఆశతో రాయటం. అటునుంచి అటే పేకాటకి- పొద్దుపోదని ఊరకే మిష.

ఓపన్ చూసుకునే దాకా పేకాట. అంతదాకా క్లబ్బులో పెగ్గు మీద పెగ్గు. ఆ తర్వాత బాటిల్. కోజు చూసుకునే దాకా తాగుతూ వుండటమే!

ఈ దినచర్యలో మార్పులేదు. రాదు! తను మారడు. మారలేడు. ఇదింతే! చావొచ్చేదాకా- అప్పులు పుట్టటం అగే దాకా- యింతే!

దీనికి ఒకటే పరిష్కారం. నిశ్చయించుకున్నాడతను.

* * *

హైరోడ్డు వెంట వెడుతున్నాడు చిదంబరం.

ఊళ్లో వుంటే బుక్కర్, కబ్, బార్ నిలవనివ్వవు. నించోనివ్వవు. అందుకే నిలవకుండా నడుస్తూ పోతున్నాడు గమ్యం లేని పయనం!

ఊహలా..

ఇది గమ్యంలేని పయనంకాదు దీనికి గమ్యం వుంది....

అప్పుడు దాదాపు తొమ్మిదిగంటలు. ఆకాశంలో మబ్బులతో దోబూచులాడు తున్నాడు చంద్రుడు. ఒకటి అరా నక్షత్రాలు ఓపన్ - కోజులాగా అర అరగా అలా అలా మెరుస్తున్నాయి

ఎదురుగా ఏదో లారీ వస్తోంది. తాగిన వాడు తూలుతూ, తూగుతూ, పోలుతూ

నడుస్తున్నట్టుగా అమమేఘాలమీద అటూ
ఇటూ మళ్లుతూ వస్తోంది.

అ ద్వైవరూ తాగేదేమో!

తాగినవాడి చూపులాగా గుడ్డిగా వెలుగు
తున్నాయి హెడ్ లైట్లు. తాగుబోతు శరీ
రంలో రక్తం తరిగిపోయినట్టుగా వాటికి
బ్యాట్రీ తగ్గిపోయిందేమో!

నిర్మానుష్యమైన రోడ్డు.

అలోచనలతో భారమైన మనస్సు.
అస్తవ్యస్తమైన నడక.

మరీ మరీ సమీపానికి వస్తోంది లారీ.

'మణీ! నన్ను ఊమించు. అత్యాశకి
వెళ్లేను. అంతా అప్పులుచేశాను. పోగొ
ట్టాను. నీతితప్పాను. నియమం తప్పాను.


నేను దారినుంచి తప్పుకోను. దాని బారి
నుంచి తప్పుకోను. జీవితంనుంచే తప్పు
కుంటాను. నేను చనిపోతే మీకు ఇన్నూ
రెన్సు వస్తుంది. పి. యఫ్. వస్తుంది.
గ్రాట్యూటీ వస్తుంది. పదివేలు డబ్బు
వస్తుంది. పెద్దబ్బాయికి ఉద్యోగం
వస్తుంది.

మణీ! అందరికీ నా చావు యాక్సి
డెంటు. మన పేదరికం జాలిపుట్టిస్తుంది.
బ్రతికినన్నాళ్ళూ అప్పుకోసం ప్రాణాలు
తీసిన బాకీదార్లు - నే చనిపోగానే
మిమ్మల్ని జాలి తలుస్తారు దయతో
అప్పులు వదిలేస్తారు. అప్పుడు మీరైనా
సుఖపడతారు.

తున్నాడు తప్పుకోమని! తప్పుకోను.
జీవితంనుంచే తప్పుకుంటున్నాను.

గుడ్డై బై"

చనిపోయి అయినా తనవాళ్ళకి మేలు,
తనకి యీ బాధలనుంచి విముక్తి లభించా
లని ఆశపడి, ఆ ఆశకి బందీ అయ్యాడు
చిదంబరం.



అందుకే జీవనబాటనుంచి తప్పుకుంటు
న్నాను.

నా శరీరంలో రక్తంలేదు. బ్రాండ్
విస్కీలున్నాయి. ఇప్పుడు నాకు నాటుసారా
తాగితే తప్ప నిషారాదు. నాలో చీమునెత్తు
రులు లేవు. మానావమానాలు, సిగ్గెగులు
పోయాయి. అవి ఆశచేత చచ్చిపోయాయి.
నేను యింకా బ్రతికివున్నందువల్ల మీ
కన్నీ కష్టాలే! తినేందుకు తిండిలేదు.
కట్టేందుకు బట్టలేదు.

అదిగో యమదూతలా లారీవస్తోంది.

కనీసం మీరైనా సుఖపడండి!

జీవచ్ఛవంలా బ్రతికి - అందరితో
ఏవగింపబడి - మిమ్మల్ని కష్టపెట్టేకన్నా
చనిపోయి పరోక్షంగా మీకు తోడ్పడి
మిమ్మల్ని సుఖపెట్టటం మంచిది కాదా?
మంచి అనే నేను అనుకుంటున్నాను.

అదిగో లారీ వస్తోంది! హరన్ కొడు

కానీ లారీ బ్రేకులు కీచుమంటూ
మోగాయి.

రోడ్డుపై అడ్డంగా పడి పోయిన
చిదంబరం శరీరానికి అంగుళందూరంలో
ఆగేయి బైర్లు.

ఆతన్ని తిడుతూ, దేశాన్ని, రోడ్లని
తిడుతూ లారీ దిగేడు శ్రీధర్.

చిదంబరం హతాశుడయ్యాడు. ✽